

॥ ಶ್ರೀಃ ॥ ಕೃಷ್ಣಸ್ತೋತ್ರಂ

ಗೋಪಸ್ತ್ರೀಕರಪಲ್ಲವಾರ್ಚಿತ ಪದಂ ಗೋಪೀಮನೋಹಾರಣಂ  
ಮಂಥಾದಾಮವಿರಾಜಿತಂ ಘನಘನಶ್ಯಾಮಂ ರಮಾವಲ್ಲಭಂ ।  
ಶ್ರೀಮನ್ಮಧ್ವಸರೋವರಸ್ಯನಿಕಟೇ ಸನ್ಮಸ್ಕರೀಪೂಜಿತಂ  
ಭಕ್ತಾನಾಮಭಯಪ್ರದಂ ಗುಣನಿಧಿಂ ಗೋಪಾಲಬಾಲಂಭಜೇ ॥ 1 ॥

ಧಾರಾಕಾರೇ ವರ್ಷತಿ ಮೇಘೇ ರಾಧಾಲಂಗಿತಚುಂಬಿತವದನಃ ।  
ರಾಕಾಕಾರಂ ಗಮಯನ್ ಸಾಧ್ಯಂ ಕಾರಾಗೃಹಜಃ ಶಮಯತು ದುಃಖಮ್ ॥ 2 ॥

ಕೇಶಾಶಡ್ಜಂ ಕದಂಬವೃಕ್ಷೇ ಶುಕಪಿಕನಾದಂ ರಸಾಲವೃಕ್ಷೇ ।  
ಷಡ್ಜದನಾದಂ ಕದಲೀಷಂಡೇ ಮುರಳೀನಾದಂ ಗೋಪಕಿಶೋರೇ ॥ 3 ॥

ಶೃತ್ವಾದೃಷ್ಟ್ವಾ ಗೋಪೀವಧ್ವಃ ಪರವಶಗಾತ್ರಾಃ ಸುಸ್ಮಿತವದನಾಃ ।  
ನಿತಂಬಭಾರಾತ್ಕುಂಠಿತಗತಯಃ ಅಹಮಹನಿತಯಾ ಗಂತುಮಶಕ್ತಾಃ ॥ 4 ॥

ಕಥಂಚಿದಾಪುಃ ಕದಂಬಮಾಲಾಂ ದೃಷ್ಟ್ವಾಕೃಷ್ಣಂ ರತಿಪತಿಜನಕಂ ।  
ಗೋಕುಲಚಂದ್ರಂ ಹೃದಯಾನಂದಂ ನೇಮುಃ ಕಾತಂ ಯದುಕುಲತಿಲಕಂ ॥ 5 ॥

ಪಂಕಜಪಾದಃ ಪಂಕಜಪಾಣಿಃ ಪಂಕಜನಾಭಃ ಪಂಕಜನೇತ್ರಃ ।  
ಪಂಕಜವದನಃ ಪಂಕಜಮಾಲೀ ಪಂಕಜತಾತೋ ರಕ್ಷತುಭಕ್ತಾನ್ ॥ 6 ॥

ಶ್ರೀಮಧ್ವಶಾಸ್ತ್ರಪರತತ್ವವಿಚಾರ ಗುಹ್ಯಂ ।  
ಆಕಾಂಕ್ಷತಾನಾಂ ಯದುಕುಲೇಶಪದಾಶ್ರಿತಾನಾಂ ॥  
ಆನಂದತೀರ್ಥಗುರುವರ್ಯಮತೀಯಜಾನಾಂ ।  
ವಿಷ್ಣುರ್ವನಂತ ತಿಲಕೋ ಮುದಮಾತನೋತು ॥ 7 ॥

ಗೋಪೀಕುಚಯುಗಮರ್ದನಸಕ್ತಃ ಹೃದ್ಗತತಾಪವಿಮರ್ದನಸಕ್ತಃ ।  
ನಂದಕುಮಾರೋ ಸ್ವಭಾನುವರ್ಷೇ ರಕ್ಷತುಭಕ್ತಾನ್ ಭವಾಬ್ಧಿಮಗ್ನಾನ್ ॥ 8 ॥

ಕಮಲಾಕರಯುಗಪೂಜಿತಪಾದೋ ವಿಧಿಭವಮುಖಿಸುರ ವಂದಿತಪಾದಃ ।  
ಕರ್ದಮಪುತ್ರೋ ಕಪರ್ಧಿಪೂಜ್ಯೋ ರಕ್ಷತುಭಕ್ತಾನ್ ಸುಭಕ್ತಿಯುಕ್ತಾನ್ ॥ 9 ॥  
ಇತಿ ಶ್ರೀ ಏರೀ ರಾಮಾಚಾರ್ಯ ಕೃತಂ ಕೃಷ್ಣಸ್ತೋತ್ರಂ